



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2247/4
01-09-2023 г./v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 91-та седница одржана на 31.08.2023 година ја донесе следната

ОДЛУКА

Постапувањето по пријавата со број 12-2247/1 од 12.04.2023 година, **СЕ ЗАПИРА**.

Надлежен орган за испитување на наводите од пријавата е Судски совет на РСМ, заради што се упатува подносителот да поднесе претставка до овој орган.

Предметот со број 12-2247 од 2023 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-2247/1 од 12.04.2023 година е оформен врз основа на поднесена пријава од //. Наводите во пријавата се однесуваат на сомнежи за нестручно и несовесно извршување на судиската функција и искористување на АКМИС системот во //, со цел остварување незаконски влијанија при донесувањето на судските одлуки, а ова на штета на подносителот. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази.

По увидот во содржината на пријавата и доставените докази, ДКСК побара податоци, информации и документација од страна на //.

На 26.06.2023 година, до ДКСК е доставен одговор од страна на //, во кој се наведени цитати од Законот за судовите и Законот за судскиот совет на РСМ, врз основа на кои законски одредби, дадено е образложение дека надлежен орган за испитување на наводите од пријавата е Судскиот совет на РСМ. Одговорено е само за дел од истакнатите прашања во барањето на ДКСК, додека за останатите прашања, не е даден издржан одговор. Дополнително, наведено е дека по однос на функционирањето на АКМИС системот, од страна на Министерство за правда на РСМ, редовно се правеле контроли за да се осигура негова ефикасна и ефектива примена и функционалност, што се коси со изнесеното од негова страна дека надлежен орган кој врши контрола над работата на судовите и постапувањето на судите е Судски совет на РСМ.

На вака даденото образложение, а и фактот дека //, одби да даде документација, повикувајќи се на Законот за заштита на личните податоци, за ДКСК се отвораат сериозни сомнежи за постапувањето по предметните случаи кои се описаны во пријавата на

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

подносителот, а со тоа и можна злоупотреба на АКМИС системот. На пример, зошто се поднесени повеќе исти тужби, за кои во одговорот до ДКСК од страна на /// се тврди дека се со различен основ, а потоа се повлечени и е оставено да се постапува само по предметот кај посочениот судија ///? Понатаму, дали на овој начин се избира "подобен" судија – ќе се поднесат повеќе тужби, нема да се плати таксата за тужба, по што истата ќе се смета за повлечена, или едноставно тужбата ќе биде повлечена, ама само онаму каде што случајот ќе падне кај "подобен" судија, само таму ќе се плати таксата за тужба, тужбата нема да се повлече и ќе се настојува да се реши предметот? Понатаму, зошто /// тврди дека сите тужби биле со различен основ? Одговорот на ова прашање е можен единствено со увид во предметите – кој е тужител, кој е тужен и нивни полномошници, т.е. застапници, а со тоа и откривање на личните податоци на странките, за да на ДКСК во неговиот одговор и тврди дека доколку се доставела побараната документација, ќе била сторена повреда на Законот за заштита на личните податоци.

Во смисла на горе наведеното, ДКСК упатува остра критика до ///, по повод неговиот одговор до ДКСК и го упатува подносителот да поднесе претставка до Судски совет на РСМ за разгледување на овој предметен случај.

Согласно горе наведеното, следуваше ДКСК да одлучи како во диспозитивот.

Доставено до:
- Подносителот

Изработил:
Одобрил:

м-р Д. Д.
м-р Ш. С.

